



(හයවැනි පාර්ලිමේන්තුව — සිව්වැනි සභාවාරය)

අංක. 29.]

පාර්ලිමේන්තුවේ න්‍යාය පත්‍රය

2009 සැප්තැම්බර් මස 23 වැනි බදාදා පූ. හා. 9.30 ට

වාචික පිළිතුරු අපේක්ෂා කරන ප්‍රශ්න

0007/'09

1.

ගරු රවි කරුණානායක මහතා,— අපනයන සංවර්ධන හා ජාත්‍යන්තර වෙළෙඳ කටයුතු අමාත්‍යතුමාගෙන් ඇසීමට,— (2)

- (අ) (i) පසුගිය වර්ෂ තුළ තුළ අපනයන සංවර්ධන හා ජාත්‍යන්තර වෙළෙඳ කටයුතු අමාත්‍යතුමා විසින් කරන ලද විදේශ සංචාර සංඛ්‍යාව කොපමණද;
- (ii) සංචාරය කරන ලද රටවල් කවරේද; සහ
- (iii) ප්‍රවේශ පත්‍ර සඳහා වියදම් සහ හෝටල් ගාස්තු වෙන් වෙන් වශයෙන් සඳහන් කරමින් ඉහත සඳහන් එක් එක් සංචාරයේ වියදම කොපමණද;

යන්න එතුමා මෙම සභාවට දන්වන්නෙහිද?

- (ආ) (i) එම සංචාරවලදී කැටුව යන ලද පුද්ගලයින් සංඛ්‍යාව කොපමණද;
- (ii) ඔවුන්ගේ නම් සහ ඔවුන් සඳහා දැරීමට සිදු වූ වියදම් වෙන් වෙන් වශයෙන් කොපමණද; සහ
- (iii) ඉහත සඳහන් එක් එක් විදේශ සංචාරය සඳහා හේතුව කුමක්ද;

යන්න එතුමා සඳහන් කරන්නෙහිද?

- (ඇ) (i) මේ සඳහා අයවැයෙන් වෙන් කරන ලද දීමනාව කොපමණද; සහ
- (ii) එවැනි සංචාර සඳහා සපයනු ලැබූ පරිපූරක වැය ප්‍රමාණය කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0088/'09

2.

ගරු ලක්ෂ්මන් නිපුණආරච්චි මහතා,— නාගරික සංවර්ධන හා පූජාභූමි සංවර්ධන අමාත්‍යතුමාගෙන් ඇසීමට,— (2)

- (අ) (i) නගර සංවර්ධන සැලැස්මකට අනුව වැඩ අවසන් කළ නගරයක් හෝ නගර තිබේද;

- (ii) එසේ නම්, ඒ කවර නගරද;

යන්න එතුමා මෙම සභාවට දන්වන්නෙහිද?

- (ආ) (i) නගර සංවර්ධන සැලැස්මේ කටයුතුවලට අනුව 50% කින් වැඩ අවසන් කළ නගරයක් හෝ නගර තිබේද;

- (ii) එසේ නම්, ඒ කවර නගරද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0095/'09

3.

ගරු ආර්. පී. ඒ. රණවිර පතිරණ මහතා, — ජනමාධ්‍ය හා තොරතුරු අමාත්‍යතුමා සහ ව්‍යවසාය සංවර්ධන හා ආයෝජන ප්‍රවර්ධන අමාත්‍යතුමාගෙන් ඇසීමට, — (3)

- (අ) ස්වාධීන රූපවාහිනිය මගින් 2005, 2006, 2007 සහ 2008 වර්ෂවලදී පූර්ව මැතිවරණ ප්‍රචාරක දැන්වීම් ප්‍රචාරණය කරන ලද බව එතුමා දන්නෙහිද?
- (ආ) එසේ පූර්ව මැතිවරණ ප්‍රචාරක කටයුතුවල යෙදීමෙන් ඒ ඒ දේශපාලන පක්ෂවලින්, ආයතන හා පුද්ගලයින්ගෙන් එක් එක් වර්ෂයේදී ඉහත ආයතනය උපයාගෙන ඇති මුදල කොපමණද යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත පූර්ව මැතිවරණ කටයුතුවල යෙදීම හේතුවෙන් අයකර ගැනීමට ඇති මුදල කොපමණද;
- (ii) ඒ කවර පක්ෂයකින්, කවර ආයතනයකින් සහ කවර පුද්ගලයෙකුගේ ප්‍රචාරක කටයුතු වෙනුවෙන්ද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0182/'09

4.

ගරු ජේමසිරි මානගේ මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, — (3)

- (අ) මිහින් එයාර් ගුවන් සමාගම පිහිටවනු ලැබුවේ කවදාද යන්න එතුමා මෙම සභාවට දන්වන්නෙහිද?
- (ආ) මිහින් එයාර් ගුවන් සමාගමේ සභාපතිවරයාගේ නම, ලිපිනය සහ ඔහුගේ අධ්‍යාපන සුදුසුකම් කවරේද යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත සභාපතිවරයා එම තනතුරට පත්කරනු ලැබුවේ කවරෙකු විසින්ද;
- (ii) ඒ කවදාද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0284/'09

5.

ගරු එම්. ජෝශප් මයිකල් පෙරේරා මහතා, — ජාතිය ගොඩනැගීමේ සහ වතු යටිතල පහසුකම් සංවර්ධන අමාත්‍යතුමාගෙන් ඇසීමට, — (2)

- (අ) (i) ගම්පහ දිස්ත්‍රික්කයේ එක් එක් ප්‍රාදේශීය ලේකම් කොට්ඨාසය තුළ 2004 වර්ෂයේ සිට 2007 වර්ෂය දක්වා සෑම වර්ෂයකම ජුනි මස 30 වැනි දිනට හිමිකම් ලබමින් සිටින සමෘද්ධිලාභීන් සංඛ්‍යාව කොපමණද;
- (ii) එසේ හිමිකම් ලද අයට ගෙවන ලද මුදල් ප්‍රමාණයන්, ඔවුන්ගේ නම් සහ ලිපිනයන් කවරේද;
- (iii) 2004, 2005, 2006 සහ 2007 වර්ෂවල සමෘද්ධිලාභීන්ට ගෙවන ලද මුදල් ප්‍රමාණය කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) ඉහත වර්ෂ තුළ සමෘද්ධිලාභීන් වශයෙන් සිටි එහෙත් පසුව ඉන් ඉවත් කරන ලද සංඛ්‍යාව සහ එම අයගේ නම් සහ ලිපිනයන් කවරේද;
- (ii) එසේ ඉවත් කරන ලද්දේ කවර පදනමක් යටතේද;
- (iii) අලුතින් එක් වූ සමෘද්ධිලාභීන් සිටිනම් එම අයට ගෙවූ මුදල් ප්‍රමාණය සහ ඔවුන්ගේ ලිපිනයන් කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0289/'09

6.

ගරු රංජිත් අලුවිහාරේ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (2)

- (අ) ඉඩම් ප්‍රතිසංස්කරණ කොමිෂන් සභාවට අයත් පිඹුරු අංක 11 දරන, උකුවෙල ප්‍රාදේශීය ලේකම් කොට්ඨාසයේ රත්වත්ත - කටුදෙණියවත්ත නමැති ඉඩම කේ. ඩී. සෙනවිරත්න නමැති අයට තක්සේරු මුදලකට අනුව නීත්‍යානුකූලව පවරා ඇති බව එතුමා දන්නෙහිද?
- (ආ) (i) සෙනවිරත්න මහතාට අයත් මෙම ඉඩමට ප්‍රවේශ මාර්ගය සඳහා ලබා දී තිබූ බිම් කොටසේ ප්‍රාදේශීය සභාව මගින් ජල ටැංකියක් ඉදිකර ඇති බවත්;
(ii) එම නිසා, එම මාර්ගය පරිහරණය කිරීමේ ගැටළු පැන නැගී ඇති බවත්;
එතුමා පිළිගන්නෙහිද?
- (ඇ) කොමිෂන් සභාව සතුව පවතින, දැනට ප්‍රජා ශාලාව හා සෞඛ්‍ය මධ්‍යස්ථානය අතර ඇති බිම් කොටස සෙනවිරත්න මහතාට විකල්ප මාර්ගයක් ලෙස භාවිතා කිරීමට ලබා දෙන්නේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0470/'09

7.

ගරු දයාසිරි ජයසේකර මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවට ස්ප්‍රිතු ආනයනය කරන බලපත්‍රලාභීන් විසින් 2007, 2008 වර්ෂවල සහ 2009 වර්ෂයේ මුල් කාර්තුව තුළ දී ගෙන්වන ලද ස්ප්‍රිතු ප්‍රමාණයන් වෙන් වෙන් වශයෙන් කොපමණද;
(ii) එහි වටිනාකම කොපමණද;
(iii) එක් එක් ආයතනය විසින් රජය වෙත ගෙවා ඇති බදු මුදල් ප්‍රමාණයන් කොපමණද;
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0490/'09

8.

ගරු නන්දිමිත්‍ර ඒකනායක මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) ශ්‍රී ලංකා ගමනාගමන මණ්ඩලය ජනතාකරණය කිරීමෙන් පසු විවිධ අවස්ථාවලදී සේවා කාලය සම්පූර්ණ කර විශ්‍රාම ගිය සේවක සේවිකාවන් සඳහා පාරිතෝෂික දීමනා නිසි පරිදි ලබා දී නොමැති බව එතුමා දන්නෙහිද?
- (ආ) (i) ඉහත සේවක සේවිකාවන්ගේ පාරිතෝෂික මුදල් සකස් කිරීමේ දී මුල් පත්වීමේ දිනය නොසලකාහැර, ජනතාකරණය කළ දිනයේ සිට සකස්කර ඇති බවත්;
(ii) මෙම කරුණ කම්කරු කොමසාරිස්තුමා වෙත ඉදිරිපත් කිරීමෙන් පසු ඒ ගැන විමර්ශනයක් සිදුකර, අභියාචනාධිකරණය වෙතද ඉදිරිපත් කිරීමෙන් පසු අංක 143/2003 හා 2007.02.12 දින දරන නඩු තීන්දුව මගින් මුල් පත්වීමට අනුව ගණනය කළ පාරිතෝෂික දීමනා ලබාදෙන ලෙසට නියෝගයක් දී ඇති බවත්;
(iii) ශ්‍රී ලංකා ගමනාගමන මණ්ඩලය ජනතාකරණය කිරීමේදී ලෝක බැංකුව සැපයූ ආධාරවලින් කොටසක් තවමත් මහා භාණ්ඩාගාරයේ ඇති බවත්,
එතුමා පිළිගන්නෙහිද?

(4)

(ඇ) ශ්‍රී ලංකා ගමනාගමන මණ්ඩලයේ සේවකයින්ගේ නිහ පාරිතෝෂික මුදල් ලබාදීමට එතුමා අවශ්‍ය පියවර ගන්නෙහිද?

(ඈ) නොඑසේ නම්, ඒ මන්ද?

0493/'09

9.

ගරු ලක්ෂ්මන් කිරිඇල්ල මහතා, — අපනයන සංවර්ධන හා ජාත්‍යන්තර වෙළෙඳ කටයුතු අමාත්‍යතුමාගෙන් ඇසීමට, — (1)

(අ) මහින්ද චින්තන ප්‍රතිපත්ති ප්‍රකාශනයේ 50 වන පිටුවේ (සිංහල මාධ්‍ය) “ඇගලුම් කර්මාන්තය” විෂය යටතේ සඳහන් කර ඇති පරිදි, ඇගලුම් අපනයනයන්ගේ එකතු කළ වටිනාකම වැඩිකර ගැනීම සඳහා රෙදිපිළි සැකසුම් කලාප තුනක් පිහිටුවීමට යෝජනා කර ඇති බව එතුමා දන්නෙහිද?

(ආ) (i) එම රෙදිපිළි සැකසුම් කලාප මේ වනවිටත් ආරම්භ කර තිබේද;

(ii) එසේ නම්, ඒ කවර දිස්ත්‍රික්කයන් හෝ පළාත් තුළද;

යන්න එතුමා මෙම සභාවට දන්වන්නෙහිද?

(ඇ) එසේ දැනට ආරම්භ කර ඇති, එම රෙදිපිළි සැකසුම් කලාපවල දේශීය නිෂ්පාදනයන්ගෙන් 2007/ 2008 වර්ෂයන්හි ඇගලුම් අපනයන ආදායමට එකතු වූ වටිනාකම කොපමණද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0105/'09

10.

ගරු ආර්. පී. ඒ. රණවිර පතිරණ මහතා, — ජනමාධ්‍ය හා තොරතුරු අමාත්‍යතුමා සහ ව්‍යවසාය සංවර්ධන හා ආයෝජන ප්‍රවර්ධන අමාත්‍යතුමාගෙන් ඇසීමට, — (3)

(අ) ජාතික රූපවාහිනිය 2005, 2006, 2007 සහ 2008 වර්ෂවලදී පූර්ව මැතිවරණ ප්‍රචාරක දැන්වීම් ප්‍රචාරණය කරන ලද බව එතුමා දන්නෙහිද?

(ආ) (i) මෙම ආයතනය එම පූර්ව මැතිවරණ ප්‍රචාරක කටයුතු මගින් එක් එක් දේශපාලන පක්ෂයෙන් හෝ ආයතන හා පුද්ගලයින්ගෙන් වාර්ෂිකව උපයාගත් මුදල කොපමණද;

(ii) එසේ පූර්ව මැතිවරණ ප්‍රචාරක කටයුතුවල යෙදීම හේතුවෙන් කොපමණ මුදලක් අය කරගැනීමට තිබේද;

(iii) එසේ අයකර ගතයුතුව ඇත්තේ කවර පක්ෂයකින්, කවර ආයතනයකින්, කවර පුද්ගලයෙකුගේ ප්‍රචාරක කටයුතු වෙනුවෙන්ද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0189/'09

11.

ගරු ජේමසිරි මානගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, — (3)

(අ) 2008 ඔක්තෝබර් මාසයේ සිට මේ දක්වා විදේශ ධීවර යාත්‍රා මගින් මෙරට වරායන් හරහා ගොඩබෑන ලද තුන්වන කාණ්ඩයේ මාළු ප්‍රමාණය කොපමණද යන්න එතුමා මෙම සභාවට දන්වන්නෙහිද?

(ආ) (i) විදේශ ධීවර යාත්‍රා මගින් ගොඩබෑන ලද තුන්වන කාණ්ඩයේ මාළුවලින් කොපමණ ප්‍රමාණයක් ධීවර සංස්ථාව විසින් මිල දී ගනු ලැබුවේද;

(ii) එහි වටිනාකම කොපමණද;

(iii) විදේශ ධීවර යාත්‍රාවලින් එසේ මිල දී ගත් මාළු කිලෝග්‍රෑම් එකක මිල කොපමණද;

(iv) එම මාළු කිලෝග්‍රෑම් එකක් අලෙවි කළ මිල කොපමණද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

12.

ගරු ලක්ෂ්මන් නිපුණආරච්චි මහතා, — ප්‍රවාහන අමාත්‍යතුමාගෙන් ඇසීමට, — (2)

- (අ) (i) ජපන් විදේශ ආර්ථික සේවා අරමුදල මගින් රු. 256,914,765/- ක් වැය කර දුම්රිය මාර්ග පුනරුත්ථාපනය කිරීමේ ව්‍යාපෘතිය ලෙස ආරම්භ කරන ලද අඹේපුස්ස - ගල්වල ව්‍යාපෘතියේ යන්ත්‍ර සූත්‍ර ක්‍රියාවිරහිත වීම නිසා 2007 වර්ෂයේ දින 253 ක් නිෂ්පාදන කටයුතු නතරවී තිබූ බවත්;
- (ii) ඒ අනුව, 2007 වර්ෂයේ නිෂ්පාදන ඉලක්කයන් සපුරා ගෙන ඇත්තේ 34% ක ප්‍රමාණයක් බවත්;
- (iii) එම නිසා රු. 33,808,358/- ක් වටිනා ගල් බාහිර සැපයුම්කරුවන්ගෙන් මිල දී ගැනීමට කටයුතු කර ඇති බවත්;

එතුමා දන්නෙහිද?

- (ආ) (i) ඉහත තත්ත්වයන් යටතේ ද අදාළ ව්‍යාපෘතිය මගින් 2007 වර්ෂයේ අතිකාල හා ගමන් වියදම් ලෙස රු. 4,457,356/- ක් ගෙවා ඇති බවත්;
- (ii) ඒ අනුව, නිෂ්පාදන ධාරිතාවය හා අතිකාල ගෙවීම් පිළිබඳව පරස්පරයක් ඇති බවත්;

එතුමා පිළිගන්නෙහිද?

- (ඇ) නොඑසේ නම්, ඒ මන්ද?

0294/'09

13.

ගරු රවි කරුණානායක මහතා, — විදේශ කටයුතු අමාත්‍යතුමාගෙන් ඇසීමට, — (2)

- (අ) 2009 මැයි මස 15 වැනි දිනට පෙර සෑම රටක්ම තමාට අයත් සාගර පත්ල ප්‍රදේශයේ අයිතිය පිළිබඳව හිමිකම් පෑමක් සිදු කළ යුතුව තිබූ බව එතුමා දන්නෙහිද?
- (ආ) මෙම අමාත්‍යාංශය ඒ අයුරින් කටයුතු කර තිබේද යන්න එතුමා මෙම සභාවට දන්වන්නෙහිද?
- (ඇ) එසේ නම්, අදාළ ජාත්‍යන්තර ආයතනය වෙත ඉදිරිපත් කරන ලද ඉල්ලීම එතුමා සභාගත කරන්නෙහිද?
- (ඈ) (i) අලුතින් හිමිකම් පා ඇති සාගර පත්ල ප්‍රදේශයේ වර්ගඵලය වර්ග කිලෝමීටර්වලින් කොපමණද;
- (ii) එක්සත් ජාතීන්ගේ සංවිධානය හෝ අදාළ ජගත් ආයතනය විසින් එය නිල වශයෙන් වලංගු කරනු ලබන දිනය කවදාද;

යන්න එතුමා වැඩිදුරටත් සඳහන් කරන්නෙහිද?

- (ඉ) නොඑසේ නම්, ඒ මන්ද?

0114/'09

14.

ගරු ආර්. පී. ඒ. රණවිර පතිරණ මහතා, — ජාතිය ගොඩනැගීමේ හා වතු යටිතල පහසුකම් සංවර්ධන අමාත්‍යතුමාගෙන් ඇසීමට, — (2)

- (අ) ජාතිය ගොඩනැගීමේ අමාත්‍යාංශය යටතේ කලාප අංක 02 යටතට ගැණෙන කොළඹ, ගම්පහ, කළුතර, යාපනය දිස්ත්‍රික්කයන් හි සමාජ සුභසාධන ව්‍යාපෘති වෙනුවෙන් 2006, 2007, 2008 සහ 2009 යන වර්ෂ සඳහා වෙන වෙනම කොපමණ මුදලක් වෙන් කර තිබේද යන්න එතුමා මෙම සභාවට දන්වන්නෙහිද?
- (ආ) ඉහත ව්‍යාපෘතීන් හි වැඩ අවසන් කර ඇත්නම්, වැඩ ආරම්භ කළ දිනය, වැඩ අවසන් කළ දිනය, ඇස්තමේන්තුගත මුදල හා ගෙවා ඇති මුළු මුදල කොපමණද යන්න වෙන වෙනම එතුමා මෙම සභාවට ඉදිරිපත් කරන්නෙහිද?

(6)

- (ඇ) (i) ඉහත ව්‍යාපෘතිය යටතේ ප්‍රතිලාභී පවුල් සංඛ්‍යාව වෙන් වෙන් වශයෙන් කවරේද;
- (ii) 2009 වර්ෂය සඳහා තෝරාගෙන ඇති ව්‍යාපෘති හා ඇස්තමේන්තුගත මුදල වෙත වෙනම කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0236/'09

15.

- ගරු ජේමසිරි මානගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, — (2)
- (අ) 2008 නොවැම්බර් මස 01 වැනි දින සිට 2009 මාර්තු මස 16 දක්වා කාලය තුළ ධීවර හා ජලජ සම්පත් කටයුතු පිළිබඳ උපදේශක කාරක සභාව කැඳවා තිබෙන වාර සංඛ්‍යාව කොපමණද යන්න එතුමා මෙම සභාවට දන්වන්නෙහිද?
- (ආ) (i) එසේ කැඳවනු ලැබුවේ කවර දිනවලදීද;
- (ii) කැඳවීමක් නොකළේ නම් ඒ කවර හේතු නිසාද;
- යන්න එතුමා සඳහන් කරන්නෙහිද?
- (ඇ) මෙම අමාත්‍යාංශයේ උපදේශක කාරක සභාව කැඳවීම සම්බන්ධයෙන් ඉදිරියට අදාළ කාලසටහන එතුමා මෙම සභාවට ඉදිරිපත් කරන්නෙහිද?
- (ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග 7 හි විධිවිධානවල සහ 2009.05.26 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම පැවැත්වෙන කාල වේලා පූ. හා. 9.30 සිට අ. හා. 4.30 දක්වා විය යුතු ය. අ. හා. 1.30 ට ස්ථාවර නියෝග 7(5) ක්‍රියාත්මක විය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

කෘෂිකර්ම සංවර්ධන හා ගොවිජන සේවා අමාත්‍යතුමා, — පරිපූරක මුදල — ශීර්ෂය 285 — වැඩසටහන 01, — † 2009 ජනවාරි මස 01 වැනි දිනෙන් ආරම්භව 2009 දෙසැම්බර් මස 31 වැනි දිනෙන් අවසන් වන මුදල් වර්ෂය තුළ සේවා සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ වෙන කිසියම් අරමුදලකින් හෝ මුදල්වලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ සුදුස්සක් කළ හැකිව තිබෙන මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජය විසින් ලබාගන්නා කිසියම් ණය මුදලකින් හෝ රුපියල් හැට අට කෝටි පනස්තුන් ලක්ෂ අනුතුන් දහස් නවසිය තිස් අටක් (රු. 68,53,93,938) නොවැඩි පරිපූරක මුදලක් ගෙවිය යුතු අතර එම මුදල මෙහි පහත දක්වා ඇති උපලේඛනයෙහි නියමිත පරිදි වැය කළ යුතු ය.

(7)

උපලේඛනය

ශීර්ෂය	285	—	කෘෂිකර්ම දෙපාර්තමේන්තුව
වැඩ සටහන	01	—	මෙහෙයුම් වැඩසටහන
ව්‍යාපෘතිය	01	—	පරිපාලන හා ආයතන සේවා
පුනරාවර්තන වියදම්			රු. 68,53,93,938
			රු. <u>68,53,93,938</u>

(අමාත්‍ය මණ්ඩලයේ අනුමතිය ලැබී ඇත.)

† 2009 අගෝස්තු මස 18 වැනි දින ඉදිරිපත් කරන ලද 2009 අංක 11 දරන පරිපූරක ඇස්තමේන්තුව බලන්න. පරිපූරක ඇස්තමේන්තු අංක 1 සිට 10 දක්වා එකතුව රු. 18,845,510,000.

*2.

ශ්‍රී ලංකා විදේශ සේවා නියුක්ති කාර්යාංශය (සංශෝධන) පනත් කෙටුම්පත — දෙවැනි වර කියවීම.

*3.

පාර්ලිමේන්තු මැතිවරණ (සංශෝධන) පනත් කෙටුම්පත — දෙවැනි වර කියවීම.

*4.

කම්කරු සබඳතා සහ මිනිස්බල අමාත්‍යාංශය, — සේවකයන්ගේ අයවැය සහන දීමනා පනත යටතේ නියෝගය, — 2005 අංක 36 දරන සේවකයන්ගේ අයවැය සහන දීමනා පනතේ 11 වැනි වගන්තිය යටතේ කම්කරු සබඳතා සහ මිනිස්බල අමාත්‍යාංශය විසින් සාදනු ලැබ, 2009 මැයි මස 19 දින, අංක 1602/6 දරන අති විශේෂ ගැසට් පත්‍රයේ පළ කරනු ලැබ, 2009.08.26 වැනි දින ඉදිරිපත් කරන ලද නියෝගය අනුමත කළ යුතු ය.

*5.

ප්‍රවාහන අමාත්‍යාංශය, — ජාතික ගමනාගමන කොමිෂන් සභා පනත යටතේ නියෝගය, — 1991 අංක 37 දරන ජාතික ගමනාගමන කොමිෂන් සභා පනතේ 46 (උෞ) වගන්තිය සමග කියවිය යුතු එම පනතේ 44 වැනි වගන්තිය යටතේ ප්‍රවාහන අමාත්‍යාංශය විසින් පනවන ලදුව 2009 මැයි මස 29 දිනැති අංක 1603/44 දරන අති විශේෂ ගැසට් පත්‍රයේ පළ කරනු ලැබ, 2009.09.10 වැනි දින ඉදිරිපත් කරන ලද නියෝගය අනුමත කළ යුතු ය.

*6.

ඉන්දියානු ආගාමික කම්කරු (ඉවත්කිරීමේ) පනත් කෙටුම්පත — දෙවැනි වර කියවීම.

*7.

වත්කම්වලින් ආවරණය වූ සුරැකුම්කරණය විධිමත් කිරීමේ පනත් කෙටුම්පත — දෙවැනි වර කියවීම.

*8.

රක්ෂණ කර්මාන්තය විධිමත් කිරීමේ (සංශෝධන) පනත් කෙටුම්පත — දෙවැනි වර කියවීම.

*9.

ගෙවීම් පැහැර හරිනු ලැබූ බදු (විශේෂ විධිවිධාන) පනත් කෙටුම්පත — දෙවැනි වර කියවීම.

*10.

ශ්‍රී ලංකා නිවාස සංවර්ධන මූල්‍ය සංස්ථා බැංකුව (සංශෝධන) පනත් කෙටුම්පත — දෙවැනි වර කියවීම.

*11.

ශ්‍රී ලංකා රාජ්‍ය ව්‍යවසාය ප්‍රතිසංස්කරණ කොමිෂන් සභා (ඉවත් කිරීමේ) පනත් කෙටුම්පත— දෙවැනි වර කියවීම.

*12.

අපරාධයක වින්දිතයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කල් තබනු ලැබූ ප්‍රශ්නය (2008 ජුනි 17) [1]

*13.

ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.

*14.

ප්‍රතාපන විරෝධී සහ ප්‍රතිතෝලන බදු පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04) [1]

*15.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]

*16.

අක්‍රීය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]

*17.

සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]

*18.

ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04) [1]

*19.

සිවිල් ගුවන් සේවා පනත් කෙටුම්පත — දෙවැනි වර කියවීම.

*20.

සිවිල් නඩු විධාන සංග්‍රහය (සංශෝධන) පනත් කෙටුම්පත — දෙවැනි වර කියවීම.

*21.

කැළැ (සංශෝධන) පනත් කෙටුම්පත— දෙවැනි වර කියවීම.

*22.

පතල් හා බණිජ ද්‍රව්‍ය (සංශෝධන) පනත් කෙටුම්පත— දෙවැනි වර කියවීම.

*23.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය (අංක 1),— අංක 6/2006 දරන 2006.04.25 දිනැති රාජ්‍ය පරිපාලන චක්‍රලේඛයේ විධිවිධානයන්ට යටත්ව 2006.01.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා මාසික වැටුප් පහත සඳහන් පරිදි විය යුතු යැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

(9)

ගරු අග්‍රවිනිශ්චයකාරතුමා	රු. 70,000/-
	රු. 1,500/-
ශ්‍රේෂ්ඨාධිකරණයේ විනිශ්චයකාරවරුන් හා අභියාචනාධිකරණයේ සභාපති	රු. 65,000/-
අභියාචනාධිකරණයේ විනිශ්චයකාරවරුන්	රු. 63,500/-

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු වැටුප් ලෙස 2004 සැප්තැම්බර් මස 09 වැනි දින පාර්ලිමේන්තුවට ඉදිරිපත් කර සම්මත කර ගන්නා ලද වැටුප් පරිමාණයන් වෙනුවට මෙම යෝජනාවෙන් නිශ්චය කරනු ලබන වැටුප් ක්‍රියාත්මක විය යුතු යැයි මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*24.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 2), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා, වැටුපෙන් 25%කට සමාන මාසික පෞද්ගලික දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, ශ්‍රේෂ්ඨාධිකරණ හා අභියාචනාධිකරණ විනිසුරුවරුන්ට ගෙවිය යුතු පෞද්ගලික දීමනාවක් ලෙස පාර්ලිමේන්තුව විසින් 1998 මාර්තු මස 17 වැනි දින සම්මත කරනු ලැබූ දීමනාවන් වෙනුවට මෙම යෝජනාවෙන් නිශ්චය කරනු ලබන පෞද්ගලික දීමනාවන් ක්‍රියාත්මක විය යුතු බව මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*25.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 3), — 2007.08.01 දින සිට ක්‍රියාත්මක වන පරිදි අග්‍රවිනිශ්චයකාරතුමාට, ශ්‍රේෂ්ඨාධිකරණයේ විනිශ්චයකාරවරුන්ට සහ අභියාචනාධිකරණයේ සභාපතිතුමාට හා අභියාචනාධිකරණයේ විනිශ්චයකාරවරුන්ට පහත සඳහන් පරිදි මාසික ගෙවල් කුලී දීමනා ගෙවිය යුතු බව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරතුමා	රු. 27,500/-
ශ්‍රේෂ්ඨාධිකරණයේ විනිශ්චයකාරවරුන්	
හා අභියාචනාධිකරණයේ සභාපති	රු. 25,000/-
අභියාචනාධිකරණයේ විනිශ්චයකාරවරුන්	රු. 22,500/-

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු ගෙවල් කුලී දීමනාව ලෙස 2004 සැප්තැම්බර් මස 09 වැනි දින පාර්ලිමේන්තුව විසින් නිශ්චය කරනු ලැබූ දීමනාව වෙනුවට මෙම යෝජනාවෙන් නිශ්චය කරනු ලබන ගෙවල් කුලී දීමනාව ක්‍රියාත්මක විය යුතු යැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*26.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 4), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමාට, සංග්‍රහ දීමනාව ලෙස මාසිකව රු. 3,500/- ක දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, මෙයට පෙර අගවිනිසුරුවරයා සඳහා පාර්ලිමේන්තුව නිශ්චය කර ඇති සංග්‍රහ දීමනාව වෙනුවට මෙම යෝජනාවෙන් නිශ්චය කරනු ලබන සංග්‍රහ දීමනාව ක්‍රියාත්මක විය යුතු යැයි මෙම පාර්ලිමේන්තුව මෙයින් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*27.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — සුරා බදු ආඥාපනත යටතේ රිනි, — (52 වැනි අධිකාරය වූ) සුරාබදු ආඥාපනතේ 32 වැනි වගන්තිය යටතේ ජනාධිපතිතුමා විසින් සුරාබදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රිනි අනුමත කළ යුතු ය.

*28.

තැපැල් හා විදුලි සංදේශ අමාත්‍යතුමා, — තැපැල් කාර්යාල ආඥාපනත යටතේ ව්‍යවස්ථාව, — (190 වැනි අධිකාරය වූ) තැපැල් කාර්යාල ආඥාපනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යතුමා විසින් මුදල් අමාත්‍යතුමාගේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතු ය.

*29.

සෞඛ්‍ය ආරක්ෂණ හා පෝෂණ අමාත්‍යතුමා, — වෛද්‍ය ආඥාපනත යටතේ නියෝග, — (105 වැනි අධිකාරය වූ) වෛද්‍ය ආඥාපනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යතුමා විසින් ශ්‍රී ලංකා වෛද්‍ය සභාව විමසා සාදන ලදුව, 2009 පෙබරවාරි මස 25 දිනැති අංක 1590/13 දරන අති විශේෂ ගැසට් පත්‍රයේ පළ කරනු ලැබ, 2009.04.21 වැනි දින ඉදිරිපත් කරන ලද නියෝග අනුමත කළ යුතු ය.

30.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

31.

උතුරු සහ නැගෙනහිර දෙපළාත තාවකාලිකව ඒකාබද්ධ කිරීම අභෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

32.

ශ්‍රී ලංකා ආර්ථික විද්‍යා සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

33.

බලහත්කාරයෙන් ආගම්වලට හරවා ගැනීම තහනම් කිරීමේ පනත් කෙටුම්පත — සලකා බැලීම.

34.

ග්‍රාමීය සේවක සහ අනුබද්ධිත ග්‍රාමීය සම්පත් සංවර්ධන පදනම (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“ පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත් ප්‍රශ්නය සභාභිමුඛ කරන ලදී.